
dashAvatArastotram 4

—
दशवतारस्तोत्रं 4
—

Document Information



Text title : dashAvatArastotram 4

File name : dashAvatArastotram4.itx

Category : vishhnu, dashAvatAra, vishnu, vedAnta-deshika

Location : doc_vishhnu

Transliterated by : TR Chari

Proofread by : TR Chari, NA

Description-comments : Brihatstotraratnavali 1 p. 136

Latest update : March 19, 2022

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 15, 2024

sanskritdocuments.org



ದಶಾವತಾರಸ್ತೋತ್ರಂ 4



ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ .
ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ .
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ..
ದೇವೋ ನಃ ಶುಭಮಾತನೋತು ದಶಧಾ ನಿರ್ವರ್ತಯನ್ ಭೂಮಿಕಾಂ
ರಂಗೇ ಧಾಮನಿ ಲಬ್ಧನಿರ್ಭರಸೈರಧ್ಯಕ್ಷಿತೋ ಭಾವುಕೈಃ .
ಯದ್ಭಾವೇಷು ಪೃಥಗ್ವಿಧೇಷ್ಟನುಗುಣಾನ್ ಭಾವಾನ್ ಸ್ವಯಂ ಬಿಭೃತೀ
ಯದ್ಧರ್ಮೈರಿಹ ಧರ್ಮಿಣೀ ವಿಹರತೇ ನಾನಾಕೃತಿನಾಯಿಕಾ .. 1..
ನಿರ್ಮಗ್ನಶ್ರುತಿಜಾಲಮಾರ್ಗಣದಶಾದತ್ತಕ್ಷಣೈರ್ವೀಕ್ಷಣೈ-
ರಂತಸ್ತನ್ನದಿವಾರವಿಂದಮಹನಾನ್ಯಾದನ್ವತೀಸ್ತಾ ಅಪಃ .
ನಿಷ್ಪ್ರತ್ಯೂಹತರಂಗರಿಂಗಣಮಿಥಃ ಪ್ರತ್ಯೂಢಪಾಧಶೃಟಾ-
ಡೋಲಾರೋಹಸದೋಹಲಂ ಭಗವತೋ ಮಾತ್ಸ್ಯಂ ವಪುಃ ಪಾತು ನಃ .. 2..
ಅವ್ಯಾಸುರ್ಭುವನತ್ರಯೀಮನಿಭೃತಂ ಕಂಡೂಯನೈರದ್ರಿಣಾ
ನಿದ್ರಾಣಸ್ಯ ಪರಸ್ಯ ಕೂರ್ಮವಪುಷೋ ನಿಶ್ವಾಸವಾತೋರ್ಮಯಃ .
ಯದ್ವಿಕ್ಷೇಪಣಸಂಸ್ಕೃತೋದಧಿಪಯಃ ಪ್ರೇಂಖೋಲಪರ್ಯಂಕಿಕಾ-
ನಿತ್ಯಾರೋಹಣನಿರ್ವೃತೋ ವಿಹರತೇ ದೇವಃ ಸಹೈವ ಶ್ರಿಯಾ .. 3..
ಗೋಪಾಯೇದನಿಶಂ ಜಗಂತಿ ಕುಹನಾಪೋತ್ರೀ ಪವಿತ್ರೀಕೃತ-
ಬ್ರಹ್ಮಾಂಡಃ ಪ್ರಲಯೋರ್ಮಿಘೋಷಗುರುಭಿಘೋಣಾರವೈರ್ಘುರ್ಘುರೈಃ .
ಯದ್ಧಂಷ್ಟ್ರಾಂಕುರಕೋಟಿಗಾಢಘಟನಾನಿಷ್ಕಂಪನಿತ್ಯಸ್ಥಿತಿ-
ಬ್ರಹ್ಮಸ್ತಂಬಮಸೌದಸೌ ಭಗವತೀ ಮುಸ್ತೇವ ವಿಶ್ವಂಭರಾ .. 4..
ಪ್ರತ್ಯಾದಿಷ್ಟಪುರಾತನಪ್ರಹರಣಗ್ರಾಮಃ ಕ್ಷಣಂ ಪಾಣಿಜೈ-
ರವ್ಯಾತ್ತೀಣಿ ಜಗಂತ್ಯಕುಂಠಮಹಿಮಾ ವೈಕುಂಠಕಂಠೀರವಃ .
ಯತ್ಪಾದುರ್ಭವನಾದವಂದ್ಯಜಠರಾಯಾದೃಚ್ಛಿಕಾದ್ವೇಧಸಾಂ
ಯಾ ಕಾಚಿತ್ಸಹಸಾ ಮಹಾಸುರಗೃಹಸ್ಥಾಪಿತಾಮಹ್ಯಭೂತ್ .. 5..
ವ್ರೀಡಾವಿದ್ಧವದಾನ್ಯದಾನವಯಶೋನಾಸೀಗ್ಧಾಟೀಭಟ-
ಸ್ತ್ರೈಯಕ್ಷಂ ಮುಕುಟಂ ಪುನನ್ನವತು ನಸ್ತ್ರೈವಿಕ್ರಮೋ ವಿಕ್ರಮಃ .
ಯತ್ಪಸ್ತಾವಸಮುಚ್ಚಿತದ್ವಜವಟೀವೃತ್ತಾಂತಸಿದ್ಧಾಂತಿಭಿ-

ಸ್ತೋತೋಭಿಃ ಸುರಸಿಂಧುರಷ್ಟಸುದಿಶಾಸೌಕಾಷು ದೋಧೂಯತೇ .. 6 ..
 ಕ್ರೋಧಾಗ್ನಿಂ ಜಮದಗ್ನಿಪೀಡನಭವಂ ಸಂತರ್ಪಯಿಷ್ಯನ್ ಕ್ರಮಾದ್-
 ಅಕ್ಷತ್ವಾಮಿಹ ಸಂತತಕ್ಷಯ ಇಮಾಂ ತ್ರಿಸ್ಪತ್ತಕೃತ್ವಃ ಕ್ಷಿತಿಂ .
 ದತ್ತಾ ಕರ್ಮಣಿ ದಕ್ಷಿಣಾಂ ಕ್ವಚನ ತಾಮಾಸ್ಯಂದ್ಯ ಸಿಂಧುಂ ವಸನ್-
 ನಬ್ರಹ್ಮಣ್ಯಮಪಾಕರೋತು ಭಗವಾನಾಬ್ರಹ್ಮಕೀಟಂ ಮುನಿಃ .. 7 ..
 ಪಾರಾವಾರಪಯೋವಿಶೋಷಣಕಲಾಪಾರೀಣಕಾಲಾನಲ-
 ಜ್ವಾಲಾಜಾಲವಿಹಾರಹಾರಿವಿಶಿಖವ್ಯಾಪಾರಘೋರಕ್ರಮಃ .
 ಸರ್ವಾವಸ್ಥಸಕ್ತೃಪನ್ನಜನತಾಸಂರಕ್ಷಣೈಕವ್ರತೀ
 ಧರ್ಮೋ ವಿಗ್ರಹವಾನಧರ್ಮವಿರತಿಂ ಧನ್ವೀ ಸಧನ್ವೀತು ನಃ .. 8 ..
 ಫಕ್ಕತ್ಕೌರವಪಟ್ಟಣಪ್ರಭೃತಯಃ ಪ್ರಾಸ್ತಪ್ರಲಂಬಾದಯ-
 ಸ್ತಾಲಾಂಕಾಸ್ಯತಥಾವಿಧಾ ವಿಹೃತಯಸ್ತನ್ವಂತು ಭದ್ರಾಣಿ ನಃ .
 ಕ್ಷೀರಂ ಶರ್ಕರಯೇವ ಯಾಭಿರಪೃಥಗ್ಭೂತಾಃ ಪ್ರಭೂತೈರ್ಗುಣೈ-
 ರಾಕೌಮಾರಕಮಸ್ವದಂತಜಗತೇ ಕೃಷ್ಣಸ್ಯ ತಾಃ ಕೇಲಯಃ .. 9 ..
 ನಾಥಾಯೈವ ನಮಃ ಪದಂ ಭವತು ನಶ್ಚಿತ್ತ್ಯಶ್ಚರಿತ್ರಕ್ರಮೈ-
 ಭೂಯೋಭಿರ್ಭುವನಾನ್ಯಮೂನಿಕುಹನಾಗೋಪಾಯ ಗೋಪಾಯತೇ .
 ಕಾಲಿಂದೀರಸಿಕಾಯಕಾಲಿಯಫಣಿನ್ಪಾರಸ್ಪಟಾವಾಟಿಕಾ-
 ರಂಗೋತ್ಸಂಗವಿಶಂಕಚಕ್ರಮಧುರಾಪರ್ಯಾಯ ಚರ್ಯಾಯತೇ .. 10 ..
 ಭಾವಿನ್ಯಾ ದಶಯಾಭವನ್ನಿಹ ಭವಧ್ವಂಸಾಯ ನಃ ಕಲ್ಪತಾಂ
 ಕಲ್ಕೀ ವಿಷ್ಣುಯಶಸ್ಸುತಃ ಕಲಿಕಥಾಕಾಲುಷ್ಯಕೂಲಂಕಷಃ .
 ನಿಃಶೇಷಕ್ಷತಕಂಟಕೇ ಕ್ಷಿತಿತಲೇ ಧಾರಾಜಲೌಘೇ ಧ್ರುವಂ
 ಧರ್ಮಂ ಕಾರ್ತಯುಗಂ ಪ್ರರೋಹಯತಿ ಯನ್ನಿಸ್ತಿಂಶಧಾರಾಧರಃ .. 11 ..
 ಇಚ್ಛಾಮೀನ ವಿಹಾರಕಚ್ಚಪ ಮಹಾಪೋತ್ರಿನ್ ಯದೃಚ್ಛಾಹರೇ
 ರಕ್ಷಾವಾಮನ ರೋಷರಾಮ ಕರುಣಾಕಾಕುತ್ಸ್ಥ ಹೇಲಾಹಲಿನ್ .
 ಕ್ರೀಡಾವಲ್ಲವ ಕಲ್ಕವಾಹನ ದಶಾಕಲ್ಕಿನ್ನಿತಿ ಪ್ರತ್ಯೈಹಂ
 ಜಲ್ಪಂತಃ ಪುರುಷಾಃ ಪುನಂತು ಭುವನಂ ಪುಣ್ಯಾಘಪಣ್ಯಾಪಣಾಃ ..
 ವಿದ್ಯೋದನ್ವತಿ ವೇಂಕಟೇಶ್ವರಕವೌ ಜಾತಂ ಜಗನ್ಮಂಗಲಂ
 ದೇವೇಶಸ್ಯದಶಾವತಾರವಿಷಯಂ ಸ್ತೋತ್ರಂ ವಿವಕ್ಷೇತ ಯಃ .
 ವಕ್ತ್ರಂ ತಸ್ಯ ಸರಸ್ವತೀ ಬಹುಮುಖೀ ಭಕ್ತಿಃ ಪರಾ ಮಾನಸೇ
 ಶುದ್ಧಿಃ ಕಾಪಿ ತನೌ ದಿಶಾಸು ದಶಸು ಖ್ಯಾತಿಃ ಶುಭಾ ಜ್ಯಂಭತೇ ..
 ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ .
 ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ ..
 ಇತಿ ವೇದಾಂತದೇಶಿಕಕೃತಂ ದಶಾವತಾರಸ್ತೋತ್ರಂ ಸಂಪೂರ್ಣಂ .

Encoded and proofread by trchari, NA

dashAvatArastotram 4

pdf was typeset on March 15, 2024

Please send corrections to sanskrit@cheerful.com

